

చిన్నచింతకుంట గ్రామంలో నిరుపేదలకు 10 రేషన్ కార్డులను పంపిణీ చేసిన

- సర్పంచ్ సరిత మహేష్ గౌడ్ ఉప సర్పంచ్ వజ్ర పెంటయ్య - గ్రామపంచాయితీవార్డు సభ్యులు



కరపత్రం ప్రతినిధి వెల్లడి మాసాయిపేట, జనవరి 4

మెదక్ జిల్లా సర్పాహార నియోజకవర్గంలోని చిన్న చింతకుంట గ్రామంలో కొత్తగా మంజూరైన నిరుపేదలకు 10 రేషన్ కార్డులను పంపిణీ చేసిన చిన్నచింతకుంట గ్రామ సర్పంచ్ ప్యాటనరిత మహేష్ గౌడ్. ఉప సర్పంచ్ వజ్ర పెంటయ్య గ్రామపంచాయితీ వార్డు సభ్యులు ఈ సందర్భంగా వారు మాట్లాడుతూ తెలంగాణ రాష్ట్రంలో కాంగ్రెస్ ప్రభుత్వం పరిపాలన ఉన్నంతవరకు తెలంగాణ గ్రామ పంచాయితీల అభివృద్ధి కోసమే తెలంగాణ కాంగ్రెస్ ప్రభుత్వ ముఖ్యమంత్రిరేవంత్ రెడ్డి పరిపాలనలో నిరుపేదలకు అందగా ఉంటూ వారికి ఎన్నో అభివృద్ధి పనులు చేయాలని సంకల్పంతోనే తెలంగాణ రాష్ట్రంలో మూడోసారి జరిగినటువంటి ఎన్నికలలో కాంగ్రెస్ పార్టీ ముఖ్యమంత్రిగా తాను

పదివి బాధ్యులను చేపట్టినప్పటి తెలంగాణ రాష్ట్రంలో మళ్ళీ ఇందిరమ్మ పరిపాలన చేయడమే కాంగ్రెస్ ప్రభుత్వ వేయమని ఉద్దేశంతోనే మళ్ళీ తెలంగాణ రాష్ట్ర ప్రజలు తెలంగాణ రాష్ట్రంలో కాంగ్రెస్ ప్రభుత్వానికి అవకాశం ఇవ్వడం జరిగిందని వారు తెలియజేశారు గత బి.ఆర్.ఎస్ చేసినటువంటి ఓడిమిని స్వచ్ఛంద పరిపాలనవలనే తెలంగాణ రాష్ట్రంలో కాంగ్రెస్ ప్రభుత్వం ఏర్పాటు రెండు సంవత్సరాల స్థానిక సంస్థ ఎన్నికల వ్యవధి వచ్చింది అంటే బిఆర్ఎస్ పార్టీ నాయకులు చేసినటువంటి కుటుంబ పరిపాలన వలననే స్థానిక సంస్థ ఎన్నికలకు వ్యవధి అయిందని ఎట్టకేలకు తెలంగాణ రాష్ట్రంలో స్థానిక సంస్థ ఎన్నికలు నిర్వహించిన తెలంగాణ కాంగ్రెస్ పార్టీ ముఖ్యమంత్రి గత

బి.ఆర్.ఎస్ పార్టీ తెలంగాణ రాష్ట్రాన్ని కోట్ల అప్పుల ఉబ్బిలో పూడ్చిందని కేవలం వారి అస్తులను కాపాడుకోవడం కోసమే గత పది సంవత్సరాల పరిపాలన జరిగిందని వారి పరిపాలనలో జరిగినటువంటి అక్రమ అస్తులను నేడు ప్రస్తుత కాంగ్రెస్ ముఖ్యమంత్రి రేవంత్ రెడ్డి వారి అక్రమ చరిత్రలను బయటపెడుతున్నారని ఉద్దేశంతో బి ఆర్ ఎస్ పార్టీ నాయకులు కాంగ్రెస్ పార్టీ పై లేని పోనీ ఆరోపణలు చేయడం సమంజసం కాదని ఇకనైనా తాను పరిపాలనలో ఏమి చేశామని అనేది వారికి అర్థం కావాలి తెలంగాణ రాష్ట్ర ప్రజల అభివృద్ధి కోసం బిఆర్ఎస్ పార్టీ అధినేతలు తెలంగాణ రాష్ట్ర ప్రజల శ్రేయస్సు తెలంగాణ రాష్ట్రం అభివృద్ధి చేద్దామని అనే ఉద్దేశం

కాకుండా తాము అస్తులను సంపాదించుకునే విధంగానే 10 సంవత్సరాల పరిపాలన సాగిందని వారు తెలియజేశారు చిన్న చింతకుంట గ్రామ ప్రజలు గ్రామపంచాయితీ పాలకవర్గానికి సహకరిస్తే గ్రామాన్ని ఎంతో అభివృద్ధి చేసే ప్రయత్నమే చేస్తామని గ్రామంలోని ఎటువంటి సమస్యలు ఉన్న తమ దృష్టికి తీసుకువస్తే సకాలంలో తీర్పుగలమని ప్రతిపక్ష నాయకులు లేనిపోనీ ఆరోపణలు చేసి గ్రామ పరువు ప్రతిష్టలను భంగపరిచే విధంగా ప్రతిపక్ష నాయకులు చేయవద్దని గ్రామ అభివృద్ధి ధ్యేయమే తమ ధ్యేయంగా భావించి గ్రామాన్ని ఎంతో అభివృద్ధి చేయాలని ఉద్దేశంతోనే సర్పంచ్ అభ్యర్థిగా బరిలో నిలబడి గెలుపొందామని చిన్న చింతకుంట గ్రామపంచాయితీ సర్పంచ్ సరితమహేష్ గౌడ్ తెలియజేశారు ఈ కార్యక్రమంలో ఉపసర్పంచ్ వజ్ర పెంటయ్య నాయకులు నర్సింహారెడ్డి, వార్డు సభ్యుడు ఎంబారి నర్సింలు, గాయత్రి యాదగిరి, డీలర్ రవిగౌడ్ శ్రీకాంత్ రెడ్డి పాల్గొన్నారు.

ఉపాధ్యాయులు సమస్యల పరిష్కారానికి ఎల్లప్పుడూ సిద్ధం.

- యం. యల్ ఏ మేడిపల్లి సత్యం



కరపత్రం ప్రతినిధి కరీంనగర్ జనవరి 4

సాఖూ డైరీ ని కరీంనగర్ జిల్లా శాఖ ఆధ్వర్యంలో చొప్పదండి నియోజకవర్గ శాసనసభ్యులు మేడిపల్లి సత్యం అవిష్కరించారు, ఈ సందర్భంగా మాట్లాడుతూ ప్రభుత్వ పాఠశాలల బలోపేతానికి గత 80 సంవత్సరాలుగా కృషిచేస్తున్న సంఘం రాష్ట్రోపాధ్యాయ సంఘం అని, రాబోయే కాలంలో ఉపాధ్యాయుల సమస్యల పరిష్కారానికి తమ ప్రభుత్వం ఎల్లప్పుడూ సిద్ధంగా ఉంటుందని తెలిపారు. పదవ తరగతి ఫలితాలలో కరీంనగర్ జిల్లాను మొదటి స్థానంలో నిలుపడానికి ఉపాధ్యాయులు కృషి చేయాలని కోరారు. ఈ కార్యక్రమంలో జిల్లా శాఖ అధ్యక్షుడు పిన్నింటి తిరుపతి రావు, ప్రధాన కార్యదర్శి కోట శ్యామ్ కుమార్, జిల్లా ఉపాధ్యక్షులు దాసరి సుభాష్ మరియు సీనియర్ నాయకులు నారాయణ స్వామి, దేవేందర్ రావు, తిరుపతి రెడ్డి పాల్గొన్నారు.

విద్యార్థులు భిన్నంగా ఆలోచిస్తేనే రాణిస్తారు

కరపత్రం ప్రతినిధి జ్యోతి నగర్(రామగుండం), జనవరి 4:

విద్యార్థులు ప్రస్తుత పోటీ ప్రపంచంలో విభిన్న ధోరణిలో సృజనాత్మకంగా ఆలోచించి ఆచరణలో పెడితేనే ఉన్నతంగా రాణిస్తారని నేషనల్ గ్రీన్ క్రాప్స్ రాష్ట్ర కోఆర్డినేటర్ విద్యాసాగర్, పెద్దపెల్లి జిల్లా ఎన్నిక కోఆర్డినేటర్ అంజన్ కుమార్ అన్నారుఅబల్లీశ్రీ.



రామగుండం ఎన్నికపి జిల్లా ఉన్నత పాఠశాలలో వేస్ట్ టు వెల్త్ కార్యక్రమంలో భాగంగా 8 మండలాల ఉన్నత పాఠశాల విద్యార్థుల చేత ప్రాజెక్టుల ప్రదర్శన పోటీలు నిర్వహించారు. ఈ కార్యక్రమంలో ప్రతిభ కనబరిచగా.. కేజీబీవీ అంతర్గత పాఠశాలకు ప్రథమ బహుమతి, ఎస్సీపీసీ జిల్లా పరిషత్ ఉన్నత పాఠశాల, జెడ్పిహెచ్ఎస్ రామగుండం పాఠశాలలు ద్వితీయ బహుమతి పొందాయి. జెడ్పిహెచ్ఎస్ మల్కాల, బసంత్ నగర్ పాఠశాలలకు తృతీయ బహుమతి, ఠీజీఎంఎస్ లింగాపూర్ పాఠశాలకు ప్రత్యేక బహుమతి లభించింది. ముఖ్య అతిథిగా రామగుండం మండల ఎంకేఓ జింక మల్లేశం, కాంప్లెక్స్ హెడ్మాస్టర్ జి.జయరాజు పాల్గొని బహుమతి ప్రధానం చేశారు. ఈ కార్యక్రమం పెద్దపెల్లి డివో ఆధ్వర్యంలో ఎస్సీసీ కోఆర్డినేటర్ జి.అంజన్ కుమార్ నిర్వహించగా.. ఎస్సీసీ స్టేట్ కోఆర్డినేటర్ విద్యాసాగర్, డిసిపి సెక్టరీ ఎం.సరేష్ గౌరి కృష్ణ, రమేష్, వివిధ పాఠశాలల ఉపాధ్యాయులు, విద్యార్థులు పాల్గొన్నారు.

లఘుచిత్ర నిర్మాణంలో సామాజిక బాధ్యత కలిగి ఉండాలి

కరపత్రం ప్రతినిధి గోదావరిఖని జనవరి 04:




లఘు చిత్ర నిర్మాతలు, దర్శకులు వ్యక్తిగత నియంత్రణతోపాటు సామాజిక బాధ్యత కలిగి ఉండాలని పలువురు పేర్కొన్నారు. నిరీక్షణ ఆఫ్స్ క్రియేషన్స్ ఆధ్వర్యంలో నిర్మించిన 'అబ్బా!.. మీరేదీ క్లాంటిగా చెప్పరా? అనే హాస్య లఘుచిత్రాన్ని శనివారం గోదావరిఖని నిరీక్షణ స్కూల్ కార్యాలయంలో సీనియర్ పాత్రికేయులు దయానంద్ గాంధీ, గోదావరి కళాసంఘాల సమాఖ్య గౌరవ సలహాదారులు కాసిపాక రాజమౌళి, సీనియర్ కళాకారులు సిరిపురం శ్రీనివాస్ అతిథులుగా హాజరై చిత్రాన్ని డిజిటల్ గా రిలీజ్ చేసి, నిరీక్షణ స్కూల్ యూట్యూబ్ ఛానల్ లో అప్లోడ్ చేశారు. ఈ సందర్భంగా వారు మాట్లాడుతూ ఈ హాస్య లఘుచిత్రం ఎలాంటి అశ్లీలత లేకుండా ఎంతో నవ్వించిందన్నారు. ఈ లఘుచిత్రంలో నటించిన శ్రీనంద్ పేరబత్తిన, శాంతి నిరీక్షణ, జాన్ ఈవేన్ మంచి హాస్యాన్ని పండించారన్నారు. దర్శకుడు చంద్రపాల్ గతంలోలాగానే మంచి హాస్య లఘుచిత్రాన్ని అందించారని అభినందించారు. ఈ కార్యక్రమంలో లఘుచిత్రంలో థీడ్ రోల్ చేసిన నటి శాంతి నిరీక్షణ, మేజిక్ రాజా, చంద్రపాల్, బెన్ని, లెన్ని తదితరులు పాల్గొన్నారు.

రెండవ డివిజన్ ఓటరు జాబితాను సరి చేయాలి.

- మున్సిపల్ కమిషనర్ కు కార్పొరేటర్ కోరికని శ్రీనివాస్ విసతి

కరపత్రం ప్రతినిధి కరీంనగర్ జనవరి 4

కరీంనగర్ నగరపాలక సంస్థ 2వ డివిజన్ ఓటరు జాబితాకు సంబంధించి అనేక పొరపాట్లు , తప్పిదాలు జరిగాయని , వెంటనే ఇక్కడి డివిజన్ ఓటర్ జాబితాను సవరించడానికి తగిన చర్యలు చేపట్టాలని బిజెపి మాజీ కార్పొరేటర్ కోలగని శ్రీనివాస్ కోరారు. ఈ మేరకు ఆదివారం రోజున కరీంనగర్ మున్సిపల్ కమిషనర్ కు విసతి పత్రం సమర్పించారు. డివిజన్లో తప్పుదగా నమోదు చేసిన ఓటర్లను తొలగించాలని, రెండవ డివిజన్ సంబంధించిన ఓటర్లను మూడవ డివిజన్ లో కలిపిన విషయం , సవరణలు చేపట్టాలని అందుకు సంబంధించి నాలుగు ప్రధాన అంశాల పై, పూర్తి వివరాలను తెలియజేస్తూ శ్రీనివాస్ ఫిర్యాదు చేశారు. ఆదివారం రోజున నగరపాలక సంస్థలో నాలుగు విసతి పత్రాలను శ్రీనివాస్ సమర్పించారు.



- సంఘ ఐక్యతతోనే సమాజ అభివృద్ధి ఉ ఎంపీ ఈటల రాజేందర్

కరపత్రం ప్రతినిధి ఉప్పల్ జనవరి 4

ఉప్పల్ నియోజకవర్గ పరిధిలోని చిల్కనగర్ డివిజన్లో శ్రీ భక్త మార్కండేయ పద్మశాలి సంక్షమ సంఘం ఆధ్వర్యంలో నూతన సంవత్సర క్యాలెండర్ అవిష్కరణ కార్యక్రమం అత్యంత ఘనంగా, సందడిగా నిర్వహించారు. ఈ కార్యక్రమానికి ముఖ్య అతిథులుగా మల్కాజ్గిరి పార్లమెంట్ సభ్యులు ఈటల రాజేందర్, శాసనసభ మాజీ సభ్యులు బేతి సుభాష్ రెడ్డి, ఎంబీసీ కార్పొరేషన్ మాజీ చైర్మన్ తడూరి శ్రీనివాస్ హాజరై క్యాలెండర్ను అవిష్కరించారు. కార్యక్రమానికి పద్మశాలి సంఘానికి చెందిన పెద్దలు, యువత, మహిళలు పెద్ద సంఖ్యలో తరలివచ్చారు. సంప్రదాయ పద్ధతుల్లో అతిథులను ఘనంగా సన్మానించి, పుష్పగుచ్ఛాలు అందజేశారు. కార్యక్రమం మొత్తం ఉత్సాహభరిత వాతావరణంలో కొనసాగింది. ఈ సందర్భంగా మాట్లాడిన ఎంపీ ఈటల రాజేందర్ “క్యాలెండర్ అనేది కేవలం తేదీలను చూపించే పుస్తకం మాత్రమే కాదు. అది ఒక సంఘం ఉనికికి, ఐక్యతకు, గుర్తింపుకు ప్రతీతి. ప్రతి ఇంట్లో క్యాలెండర్ కనిపిస్తే ఆ సంఘం జీవించి ఉండన్న సాక్షాతం” అని అన్నారు. ఒకప్పుడు గ్రామీణ ప్రాంతాల్లో పద్మశాలి సమాజం ఆర్థికంగా, సామాజికంగా ఎంతో బలంగా ఉండేదని, సమాజానికి శ్రమ, నైపుణ్యం, నాగరికతను అందించిన వర్గంగా ప్రత్యేక గుర్తింపు పొందిందని గుర్తుచేశారు. కాలక్రమంలో మిషన్ ప్రవేశంతో సంప్రదాయ వృత్తులు దెబ్బతిన్నాయని, అందువల్ల కొంతమంది కుటుంబాలు ఆర్థికంగా వెనుకబడ్డాయని తెలిపారు. అయినప్పటికీ పరిస్థితులకు లొంగకుండా పట్టుదలతో చదువుకొని ఉద్యోగాలు సంపాదించి, ప్రభుత్వ, ప్రైవేటు రంగాల్లో



స్థిరపడి సమాజానికి మంచి పేరు తెచ్చిన వారు అనేకమంది ఉన్నారుని ప్రశంసించారు. సమాజంలో ఇంకా పేదరికంలో ఉన్న కుటుంబాలను, తల్లిదండ్రులు లేని అనాథ పిల్లలను, చదువుకు దూరంగా ఉన్న విద్యార్థులను గుర్తించి వారికి అందగా నిలవాలని సంఘ సభ్యులకు ఆయన పిలుపునిచ్చారు. “ప్రభుత్వం సహాయం చేసినా ఇంకా చాలా మంది దీనమైన జీవితాలు గడుపుతున్నారు. అలాంటి వారికి మన సంఘం, మన ఐక్యత మీరు ఒంటరివారు కాదని, మేమంతా మీ వెంటే ఉన్నామని భరోసా ఇవ్వాలి. వారిని కుటుంబ సభ్యుల్లా ఆదరించాలి” అని సూచించారు. అలాగే పద్మశాలి సమాజానికి సృశాన వారిక అవసరం ఉందన్న అభ్యర్థనపై స్పందిస్తూ, తగిన స్థలం అందుబాటులో ఉంటే తన వంతు ప్రయత్నంగా ప్రభుత్వ స్థాయిలో కృషి చేసి వారి కేటాయింపుకు చర్యలు తీసుకుంటానని హామీ ఇచ్చారు. ఎక్కడ ఆపద ఉన్నా, అవసరం ఉన్నా తాను ఎప్పుడూ పద్మశాలి సమాజం వెంట ఉంటానని స్పష్టం చేశారు. ఈ సందర్భంగా అందరికీ నూతన సంవత్సర శుభాకాంక్షలు తెలియజేశారు. శాసనసభ మాజీ సభ్యులు బేతి సుభాష్ రెడ్డి మాట్లాడుతూ



పద్మశాలి సంఘాలు చేపడుతున్న సంక్షమ కార్యక్రమాలు అభినందనీయమని అన్నారు. సంఘ ఐక్యత ఉంటే ఏ సమస్యనైనా ఎదుర్కొవచ్చని, యువతను చదువు, ఉపాధి వైపు ప్రోత్సహించాల్సిన అవసరం ఉందని పేర్కొన్నారు. ఎంబీసీ కార్పొరేషన్ మాజీ చైర్మన్ తడూరి శ్రీనివాస్ మాట్లాడుతూ వెనుకబడిన వర్గాల సంక్షమం కోసం సంఘాలు చురుగ్గా పనిచేయాలని, ప్రభుత్వ పథకాలను సద్వినియోగం చేసుకోవాలని సూచించారు. పద్మశాలి సమాజం విద్య, ఉపాధి రంగాల్లో మరింత ముందుకు వెళ్లాలని ఆకాంక్షించారు. ఈ కార్యక్రమంలో ఉప్పల్ అసెంబ్లీ కన్వీనర్ బాలచందర్, చిల్కనగర్ డివిజన్ ప్రెసిడెంట్ దత్తసాయి, ఫణిందర్, సంవత్స పాటు పలువురు ముఖ్య నాయకులు, సంఘ కార్యకర్తలు పాల్గొన్నారు. మొత్తంగా ఈ క్యాలెండర్ అవిష్కరణ కార్యక్రమం పద్మశాలి సమాజంలో ఐక్యతను మరింత బలపరుస్తూ, రాబోయే రోజుల్లో సంక్షమ కార్యక్రమాలను విస్తృతంగా చేపట్టేందుకు ప్రేరణనిచ్చిందని పాల్గొన్న వారు అభిప్రాయపడ్డారు.

మల్లారెడ్డిపల్లి గౌడ సంఘం నూతన కార్యవర్గం ఏకగ్రీవ ఎన్నిక

కరపత్రం ప్రతినిధి వీణవంక జనవరి 4

వీణవంక మండలంలోని మల్లారెడ్డిపల్లి గ్రామంలో గౌడ సంఘం నూతన కార్యవర్గ ఎన్నికలు ఈ రోజు అత్యంత ఘనంగా, ఉత్సాహభరిత వాతావరణంలో నిర్వహించబడ్డాయి. గ్రామంలోని గౌడ సంఘానికి చెందిన పెద్దలు, యువకులు, మహిళలు పెద్ద సంఖ్యలో హాజరై ఈ సమావేశాన్ని విజయవంతం చేశారు. సంఘ భవిష్యత్ కార్యాచరణ, గ్రామంలో గౌడ కులానికి సంబంధించిన సమస్యలు, అభివృద్ధి కార్యక్రమాలపై సుదీర్ఘంగా చర్చించిన అనంతరం నూతన కార్యవర్గాన్ని ఏకగ్రీవంగా ఎన్నుకున్నారు.



ఈ సమావేశంలో సంఘ సభ్యుల సమ్మతితో అధ్యక్షుడిగా దూలం కనకయ్య గౌడ్, ఉపాధ్యక్షుడిగా దూలం శ్రీకాంత్ గౌడ్, కోశాధికారిగా దూలం సురేష్ గౌడ్, కార్యదర్శిగా దూలం వెంకటేశ్ గౌడ్ను ఎన్నుకున్నారు. అలాగే కార్యవర్గ సభ్యులుగా దూలం గోపి, మడ్డి గోపి, దూలం కిరణ్, దూలం గ్రంజ్, దూలం మహేందర్, దూలం అజయ్యను ఏకగ్రీవంగా ఎన్నుకుంటూ తీర్మానం చేశారు. ఎన్నికల అనంతరం నూతన కార్యవర్గ సభ్యులను గౌడ సంఘం సభ్యులు ఘనంగా సన్మానించి శుభాకాంక్షలు తెలియజేశారు. ఈ సందర్భంగా పలువురు సంఘ పెద్దలు మాట్లాడుతూ మల్లారెడ్డిపల్లి గ్రామంలో గౌడ సంఘం ఎప్పుడీ సుంచో ఐక్యతతో ముందుకు సాగుతుందని, అదే సంప్రదాయం కొనసాగిస్తూ నూతన కార్యవర్గం పనిచేయాలని

దృష్టి సారించి కార్యాచరణ రూపొందిస్తామని తెలిపారు. ఉపాధ్యక్షుడు దూలం శ్రీకాంత్ గౌడ్ మాట్లాడుతూ సంఘ అభివృద్ధికి అధ్యక్షుడితో కలిసి సమిష్టిగా పనిచేస్తామని, యువతను సంఘ కార్యక్రమాల్లో చురుగ్గా భాగస్వాములను చేస్తామని అన్నారు. గౌడ సంఘం పేరును మండల్ స్థాయిలో మరింత గుర్తింపు తీసుకొచ్చేలా కృషి చేస్తామని పేర్కొన్నారు. కోశాధికారి దూలం సురేష్ గౌడ్ మాట్లాడుతూ సంఘ ఆర్థిక వ్యవహారాల్లో పారదర్శకత పాటిస్తామని, సభ్యుల సహకారంతో సంక్షమ కార్యక్రమాలకు నిధులు సమకూర్చుతామని తెలిపారు. కార్యదర్శి దూలం వెంకటేశ్ గౌడ్ మాట్లాడుతూ సంఘ సమావేశాలు క్రమం తప్పకుండా నిర్వహిస్తూ, సభ్యుల సమస్యలను కార్యవర్గ దృష్టికి తీసుకువచ్చి పరిష్కారానికి కృషి చేస్తామని చెప్పారు. ఈ కార్యక్రమంలో గౌడ సంఘం సభ్యులు, గ్రామ పెద్దలు, యువకులు, తదితరులు పాల్గొని నూతన కార్యవర్గానికి తమ పూర్తి మద్దతు ప్రకటించారు. మొత్తంగా మల్లారెడ్డిపల్లి గౌడ సంఘం సమాజం కార్యవర్గ ఎన్నికలు గ్రామంలో ఐక్యతను మరింత బలోపేతం చేస్తూ, రాబోయే రోజుల్లో సంఘం ద్వారా అభివృద్ధి కార్యక్రమాలు విస్తృతంగా చేపట్టేందుకు పునాది వేసినట్లుయిందని పాల్గొన్నవారు అభిప్రాయపడ్డారు.

శ్రీ భీమేశ్వర స్వామి ఆలయానికి పోటెత్తిన భక్తులు

» దర్శనానికి మూడు గంటల సమయం
» కోడె మొక్కులు చెల్లించి.. స్వామిని దర్శించుకున్న భక్తులు

కరపత్రం ప్రతినిధి వేములవాడ

వేములవాడ శ్రీ రాజరాజేశ్వర స్వామి బాలాయంగా రూపుదిద్దుకున్న శ్రీ భీమేశ్వర స్వామి ఆలయం ఆదివారం భక్తులతో పోటెత్తింది. ఆదివారం సెలవు దినం కావడంతో భక్తులు అధిక సంఖ్యలో విచ్చేశారు. మేడారం సమృక్త సారలమ్మను దర్శించుకునే భక్తులు ముందుగా వేములవాడ శ్రీ రాజరాజేశ్వర స్వామి దర్శించుకుని మొక్కులు చెల్లించుకోవడం అనాదిగా వస్తున్న ఆనవాయితీ తెల్లవారుజాము నుండే భక్తులు తలసీలాలు సమర్పించి, పుణ్య స్నానాలు ఆచరించి కోడె మొక్కు చెల్లింపుకై గంటల కొద్దీ కోడెల క్యూ లైన్ లో నిల్చిని మొక్కులు చెల్లించుకున్నారు. భక్తుల రాకతో ధర్మ దర్శనం, శీఘ్రదర్శనం, స్పెషల్ దర్శనం, క్యూ లైన్లు భక్తులతో నిండిపోయాయి. భక్తులు స్వామివారిని దర్శించుకుని మొక్కులు చెల్లించుకున్నారని ఆలయ అధికారులు తెలిపారు. భక్తులకు ఎలాంటి ఇబ్బందులు తలెత్తకుండా ఆలయ అధికారులు ఏర్పాట్లను ఎప్పటికప్పుడు పరిశీలించి భక్తులకు ఇబ్బందులు లేకుండా చేశారు.



దుబ్బ రాజన్న జాతర పోస్టర్ ను ఆవిష్కరించిన ప్రభుత్వ విప్



కరపత్రం ప్రతినిధి వేములవాడ

వేములవాడ రూరల్ మండలం నాగయ్య పల్లి గ్రామంలో కొలువైన శ్రీ దుబ్బ రాజ జాతేశ్వర స్వామి మాఘ అమావాస్య జాతర ఈ నెల 17, 18 తేదీల్లో నిర్వహించనున్న సందర్భంగా జాతరకు సంబంధించిన పోస్టర్ను ప్రభుత్వ విప్ వేములవాడ శాసనసభ్యులు ఆది శ్రీనివాస్ ఆవిష్కరించారు. ఈ సందర్భంగా ఎమ్మెల్యే ఆది శ్రీనివాస్ మాట్లాడుతూ దుబ్బ రాజన్న జాతర భక్తుల విశ్వాసాలకు ప్రతీకగా నిలుస్తుందని, గ్రామీణ సంప్రదాయాలు, ఆచారాలకు అద్దం పట్టే ఈ జాతరను భక్తులు అధిక సంఖ్యలో పాల్గొని విజయవంతం చేయాలని కోరారు. ఈ కార్యక్రమంలో.. మార్కెట్ కమిటీ చైర్మన్ రొండ్ రాజు, వైస్ చైర్మన్ కనికరపు రాకేష్ ఆలయ అభివృద్ధి కమిటీ సభ్యులు, గ్రామ పెద్దలు, ప్రజాప్రతినిధులు, పాల్గొన్నారు.

నేడు విద్యుత్ సరఫరాలో అంతరాయం

- వేములవాడ పట్టణ సెస్ ఏఈ సిద్ధార్థ

కరపత్రం ప్రతినిధి వేములవాడ

మహా శివరాత్రి జాతరకు 2026 సందర్భంగా సోమవారం వేములవాడ పట్టణంలోని న్యూ అర్బన్ కాలనీ, రాజీవ్ నగర్, చెక్కుపల్లి బస్టాండ్, కోరుట్ల బస్టాండ్ అంజన్ గర్, విద్యానగర్, భవానీ నగర్, సాయి బాబా గుడి, సాయి నగర్, కొనాయిపల్లి రోడ్, మల్లారం రోడ్ ఏరియల్లో ఉదయం 9 గం., నుండి మధ్యాహ్నం 2 గం., వరకు విద్యుత్ సరఫరాను నిలిపివేస్తున్నామని వేములవాడ పట్టణ సెస్ ఏఈ సిద్ధార్థ ఒక ప్రకటనలో తెలిపారు. ఈ సందర్భంగా ఆయన మాట్లాడుతూ పట్టణంతోపాటు పరిసర ప్రాంతాల్లో విద్యుత్ సరఫరాకు అంతరాయం లేకుండా కొనసాగించుటకు, హెచ్.టి / ఎల్.టి లైన్లకు అడ్డుగా ఉన్న చెట్ల కొమ్మలు, ప్రమాదకరమైన చెట్లను తొలగించుటకు పెద్దయ్యల్ రూపొందించడమైందని, సెస్ వినియోగదారులు సహకరించాలని ఆయన కోరారు.



5వ వార్డు కౌన్సిలర్ అభ్యర్థిగా పోటీ చేస్తా

- బిఆర్ఎస్ సినియర్ నాయకుడు పెండ గోపాల్.

కరపత్రం ప్రతినిధి అందోలు (జనవరి 04-2026)

అందోల్ జోగిపేట మున్సిపల్ ఎన్నికల 5వ వార్డ్ కౌన్సిలర్ బరిలో నేనుంటానని పెండ గోపాల్ అన్నారు.

తెలంగాణ ఉద్యమ సమయంలో తెలంగాణ ధూంధాం ఏర్పాటుచేసి మరెన్నో కార్యక్రమాల్లో పాల్గొని తెలంగాణ ఏర్పడిన తర్వాత 2014 లో మొదటిసారిగా అందోల్ జోగిపేట్ నగర పంచాయతీ ఎన్నికల్లో అందోల్ జోగిపేట్ మున్సిపల్ 5వ వార్డ్ నుండి బిఆర్ఎస్ పార్టీ తరపున చేశానని ఆయన అన్నారు. బిఆర్ఎస్ పార్టీ, అప్పటి ఎమ్మెల్యే భావ మోహన్ ఉన్నప్పుడు గుర్తించి ఎన్నో అభివృద్ధి పనులకు శంకుస్థాపన చేయించానని తెలిపారు.

ఆ తర్వాత అందోల్ జోగిపేట్ మున్సిపల్ బిఆర్ఎస్ పార్టీ ఉద్యమం నుండి ఇప్పటివరకు పార్టీలోనే కొనసాగుతున్నారని ప్రస్తుతం అందోల్ జోగిపేట్ మున్సిపల్ 5వ వార్డు ఇంచార్జిగా పెండ గోపాల్ కొనసాగుతున్నారు. మాజీ ఎమ్మెల్యే చంటి క్రాంతి కిరణ్ ఆశీస్సులు తనకే ఉన్నాయంటూ 5వ వార్డ్ కౌన్సిలర్ బరిలో పెండ గోపాల్ నేను ఉంటానని తెలిపారు.



జాగృతిలోకి గంగాధర మండల బిజెపి నాయకుడి చేరిక.

కరపత్రం ప్రతినిధి కరీంనగర్ జనవరి 4

కరీంనగర్ లో జాగృతి జిల్లా కార్యాలయంలో ఎర్పాటు చేసిన కార్యక్రమంలో గంగాధర మండల ఇంచార్జ్, జిల్లా బీసీ సెల్ అధ్యక్షులు శ్రీరాముల రమేష్ అధ్యక్షులలో గంగాధర మండలానికి చెందిన బిజెపి యువమోర్చ నాయకులు అలిశెట్టి అజయ్, గాజుల శివకృష్ణ కవిత నాయకత్వం పట్ల విశ్వాసంతో జాగృతి లో చేరడం జరిగింది. జాగృతి జిల్లా అధ్యక్షులు గుంజపడుగు హరిప్రసాద్ కందువా కప్పి జాగృతిలోకి ఆహ్వానించారు. జిల్లా అధ్యక్షుడు గుంజపడుగు హరిప్రసాద్ మాట్లాడుతూ కవిత రాష్ట్ర వ్యాప్తంగా ప్రజా సమస్యలపై అలుపెరుగని పోరాటం చేస్తున్న కృషిని చూసిన తరువాత కవిత నాయకత్వం పట్ల



నమ్మకంతో యువకులు పెద్దఎత్తున జాగృతిలోకి చేరుతున్నారని అన్నారు. కవిత ఈ రాష్ట్రంలో ఏ సమస్యను లేవనెత్తిన దానికి ప్రజలనుండి సంపూర్ణ మద్దతు వస్తుందని కవిత ప్రస్తావన చేసిన అంశాల మీదనే ఇప్పుడు జరుగుతున్న ఆసెంబ్లీలో చర్చ

జరుగుతుందని ఈ రాష్ట్రంలో జాగృతి ప్రజల సమస్యలను పరిష్కరించడానికి చిత్తశుద్ధితో పనిచేస్తుందని ఈ రాష్ట్రంలో ప్రతిపక్షం, పాలకపక్షం ఒకటైన సంగతి తెలంగాణ ప్రజలు గమనిస్తున్నారని, కృష్ణ జలాల మీద ఆసెంబ్లీలో జరుగుతున్న చర్చలలో ప్రధాన

ప్రతిపక్షం పాలుపంచు కోకాపోవడంతో ప్రజా సమస్యలను గాలికి వదిలేసి కమిషన్ కోసమే అరాట పడుతున్నట్లు ప్రజలు మాట్లాడు కుంటున్నారని, కవిత జనం బాటలో భాగంగా గత రెండు నెలలుగా రాష్ట్ర వ్యాప్తంగా ప్రతి జిల్లాకు రెండు రోజుల చొప్పున తిరుగుతూ ప్రజల సమస్యల పరిష్కారానికి కృషి చేస్తున్నారని గుంజపడుగు హరిప్రసాద్ అన్నారు. ఈ కార్యక్రమంలో జిల్లా మహిళ విభాగం జిల్లా అధ్యక్షురాలు అక్కం శివరాణి, ఆదివాసి విభాగం జిల్లా అధ్యక్షుడు కుతాడి శ్రీనివాస్, జిల్లా సీనియర్ నాయకులు రంగరవేణి లక్ష్మణ్, బసవేణి రాజేందర్, యువజన నాయకుడు హుస్సేన్ రాజ్ కుమార్, బండ రమేష్, గుంజపడుగు పవన్ కుమార్, జంగా అప్పర్ సాగర్, పోతన రూప తదితరులు పాల్గొన్నారు

హైదరాబాద్ లో బీఎస్పీ రాష్ట్ర కార్యనిర్వాహక కమిటీ సమావేశం ఘనంగా నిర్వహణ

- యువత బహుజన రాజ్య సాధనకు పునాది ఉ బీఎస్పీ నేతల స్పృహకరణ

కరపత్రం ప్రతినిధి హైదరాబాద్ జనవరి 4

హైదరాబాద్ నగరంలోని బహుజన్ సమాజ్ పార్టీ రాష్ట్ర కార్యాలయంలో తెలంగాణ రాష్ట్ర అధ్యక్షుడు ఇబ్రాం శేఖర్ అధ్యక్షతన బీఎస్పీ రాష్ట్ర కార్యనిర్వాహక కమిటీ సమావేశం అత్యంత ఘనంగా జరిగింది. ఈ సమావేశానికి రాష్ట్రంలోని వివిధ జిల్లాల నుంచి పార్టీ ముఖ్య నేతలు, జిల్లా అధ్యక్షులు, ఇంచార్జులు, రాష్ట్ర కార్యదర్శులు, రాష్ట్ర కమిటీ సభ్యులు పెద్ద సంఖ్యలో హాజరై సమావేశానికి ప్రాధాన్యతను చాటారు.

తెలంగాణలో బీఎస్పీ పార్టీని మరింత బలోపేతం చేయడం, బహుజన వర్గాల సమస్యలను ప్రజల్లోకి తీసుకెళ్లడం, రానున్న రాజకీయ పరిస్థితులను ఎదుర్కొనే విధానాలపై ఈ సమావేశంలో సుదీర్ఘంగా చర్చ జరిగింది. ముఖ్యంగా యువతను పార్టీ వైపు ఆకర్షించడం, గ్రామ స్థాయి నుంచి రాష్ట్ర స్థాయి వరకు బహుజన ఉద్యమాన్ని విస్తరించడంపై నేతలు తమ అభిప్రాయాలను వెల్లడించారు. ఈ సమావేశంలో హుజూరాబాద్ ఆసెంబ్లీ నియోజకవర్గానికి చెందిన సెంట్రల్ కోఆర్డినేటర్లు అతార్ సింగ్ మరియు సురేష్ ఆర్యలను పార్టీ నేతలు ప్రత్యేకంగా సన్మానించారు. పార్టీ కోసం నిరంతరం కృషి చేస్తూ, బహుజన ఉద్యమాన్ని ప్రజల్లోకి తీసుకెళ్లడంలో కీలక పాత్ర పోషిస్తున్నందుకు గాన ఈ సన్మానం నిర్వహించారు. ఈ సందర్భంగా సభా ప్రాంగణం కరతాళ ధ్వనులతో మార్గోగింది. ఈ సందర్భంగా తెలంగాణ రాష్ట్ర ఇంచార్జ్, సెంట్రల్



కోఆర్డినేటర్ అతార్ సింగ్ మాట్లాడుతూ బహుజన్ సమాజ్ పార్టీని ప్రజల్లోకి మరింత బలంగా తీసుకెళ్లే బాధ్యత యువత భుజాలపైనే ఉందని స్పష్టంగా తెలిపారు. తెలంగాణలో బహుజన రాజ్య సాధన యువత పల్లనే సాధ్యమవుతుందని ఆయన విశ్వాసం వ్యక్తం చేశారు. బీఎస్పీ సిద్ధాంతాలు, డాక్టర్ బీఆర్ అంబేద్కర్ ఆలోచనలు గ్రామగ్రామానికి చేరాలంటే యువత ముందుండి పనిచేయాల్సిన అవసరం ఉందన్నారు. అదేవిధంగా బీఎస్పీ ఆధినేతి బెహన్ జీ మాయావతి పిలుపునందుకొని నిర్వహించిన జనకళ్యాణ్ దివాన్ కార్యక్రమం గురించి ఆయన ప్రత్యేకంగా ప్రస్తావించారు. ఈ సంవత్సరం తెలంగాణ రాష్ట్రానికి పార్టీ నిర్దేశించిన లక్ష్యన్ని పూర్తిస్థాయిలో పూర్తి చేసిన వ్యక్తి కేవలం యువకుడైన పల్లె ప్రశాంత్ మాత్రమేనని ఆయన వెల్లడించారు. పార్టీ పట్ల పల్లె ప్రశాంత్ చూపిన అంతీతభావం, నిబద్ధత, కష్టపడి పని చేసే తత్వం ప్రతి కార్యకర్తకు ఆదర్శంగా నిలుస్తుందని అన్నారు. ఇలాంటి యువ నాయకులను పార్టీ అధినాయకత్వం తప్పకుండా గుర్తించి ప్రోత్సహిస్తుందని స్పష్టం చేశారు.

తెలంగాణ రాష్ట్ర సెంట్రల్ కోఆర్డినేటర్ సురేష్ ఆర్య మాట్లాడుతూ బీఎస్పీ పార్టీకి జనకళ్యాణ్ దివాన్ అత్యంత కీలకమైన కార్యక్రమమని తెలిపారు. ఈ కార్యక్రమం ద్వారా బహుజనల సమస్యలను నేరుగా ప్రజల్లోకి తీసుకెళ్లడంతో పాటు, పార్టీ సిద్ధాంతాలను విస్తృతంగా ప్రచారం చేయవచ్చని అన్నారు. జనకళ్యాణ్ దివాన్ కార్యక్రమాన్ని విజయవంతంగా పూర్తి చేసిన పల్లె ప్రశాంత్కు ప్రత్యేక అభినందనలు తెలియజేస్తూ, భవిష్యత్తులో మరింత ఉత్సాహంతో పనిచేయాలని ఆకాంక్షించారు. బీఎస్పీ రాష్ట్ర అధ్యక్షుడు ఇబ్రాం శేఖర్ మాట్లాడుతూ తెలంగాణలో బీఎస్పీ పార్టీని బలపరచడంలో యువత కీలక పాత్ర పోషివలసిందేనని ధీమా వ్యక్తం చేశారు. యువత ముందుకు వచ్చి బాధ్యతలు తీసుకుంటేనే బహుజనల రాజ్యం సాధ్యమవుతుందని అన్నారు. ఈ క్రమంలో పల్లె ప్రశాంత్ యువతకు ప్రత్యక్ష ఉదాహరణ అని పేర్కొంటూ, పార్టీ కోసం నిష్ఠార్థంగా పని చేసే ప్రతి కార్యకర్తను పార్టీ ఎల్లప్పుడూ గుర్తిస్తుందని చెప్పారు. ఈ సమావేశంలో పల్లె ప్రశాంత్ను అభినందించిన వారిలో తెలంగాణ రాష్ట్ర కోఆర్డినేటర్లు బాలయ్య, దయానందరావు, నిషాని రామచంద్రం, చంద్రశేఖర్ ముదిరాజ్, రాష్ట్ర ప్రధాన కార్యదర్శులు, రాష్ట్ర కమిటీ సభ్యులు, తెలంగాణలోని పలు జిల్లాల ఇంచార్జులు, జిల్లా అధ్యక్షులు తదితరులు ఉన్నారు. మొత్తంగా ఈ సమావేశం బీఎస్పీ పార్టీకి కొత్త ఉత్సాహాన్ని నింపుతూ, తెలంగాణలో బహుజన ఉద్యమాన్ని మరింత బలంగా ముందుకు తీసుకెళ్లే దిశగా కీలకంగా నిలిచిందని నేతలు అభిప్రాయపడ్డారు.

కరాటే పోటీల్లో సత్తా చాటిన కౌకూర్ విద్యార్థులు

- మాస్టర్ రమేష్ శిక్షణలో రణవీర్, శ్రేయస్లకు స్వర్ణ పతకాలు

కరపత్రం ప్రతినిధి దిన పత్రిక మల్కాజిగిరి మండల

హైదరాబాద్ నగరంలోని ఎల్వీ ఇండోర్ స్టేడియం వేదికగా నేడు నిర్వహించిన జాతీయ స్థాయి కరాటే పోటీల్లో కౌకూర్కు చెందిన విద్యార్థులు అద్భుత ప్రతిభను కనబరిచి ఘన విజయాలు సాధించారు. విక్టర్ షోటోకాన్ కరాటే అసోసియేషన్ డూ ఇండియా వ్యవస్థాపకుడు మరియు అధ్యక్షుడు మల్లికార్జున్ గౌడ్ మరియు ముఖ్య నిర్వాహకుడు బాబూరావు ఆధ్వర్యంలో నిర్వహించిన ఇన్స్టిట్యూట్ 30వ ఓపెన్ టు ఆల్ స్టైల్ ఛాంపియన్ షిప్ ఉ 2026 కార్యక్రమం ఘనంగా జరిగింది. ఈ కార్యక్రమానికి లతా రాజా ఫౌండేషన్ చైర్మన్ కె.కె. రాజా ముఖ్య అతిథిగా హాజరై విజేతలను ప్రోత్సహించారు.

ఈ పోటీల్లో కౌకూర్ ప్రాంతానికి చెందిన లిరణవీర్ అండ్ శ్రేయస్ స్పోర్ట్స్ స్టూడియోలో విద్యార్థులు,



లిమాస్టర్ రమేష్ మార్గదర్శకత్వంలో పాల్గొని తమ నైపుణ్యాన్ని చాటుకున్నారు. మాస్టర్ రమేష్ అందించిన కఠిన శిక్షణ, క్రమశిక్షణే ఈ విజయాలకు ప్రధాన కారణమని నిర్వాహకులు ప్రశంసించారు. ముఖ్యంగా వెబస్స్ విభాగంలో విద్యార్థులు బి. రణవీర్ మరియు బి. శ్రేయస్ లి అత్యుత్తమ



ప్రదర్శనతో స్వర్ణ పతకాలు సాధించి కౌకూర్కు గర్వకారణంగా నిలిచారు. ఈ సందర్భంగా విజేతలను మాస్టర్ రమేష్ పాటు టోర్నమెంట్ నిర్వాహకులు ప్రత్యేకంగా అభినందించారు. ఈ విజయాల ఇతర విద్యార్థులకు ప్రేరణగా నిలిచి, కౌకూర్ ప్రాంతంలో కరాటేకు మరింత గుర్తింపు తీసుకొస్తాయని క్రీడాభిమానులు అభిప్రాయపడ్డారు.

భీమేశ్వరాలయం పక్కన అపచారం

- ♦ గెస్ట్ హౌస్ నెంబర్ 2 లో మేక బలి.. నిర్లక్ష్యం ప్రదర్శించిన ఆలయ అధికారులు
- ♦ ఆగ్రహం వ్యక్తం చేస్తున్న హిందూ సంఘాలు
- ♦ నిర్లక్ష్యం వహించిన అధికారులపై ఈవో చర్యలు తీసుకోవాలని డిమాండ్

కరపత్రం ప్రతినిధి వేములవాడ

వేములవాడ శ్రీ రాజరాజేశ్వర స్వామి బాలాయంగా రూపదిద్దుకున్న భీమేశ్వర స్వామి ఆలయం పక్కనే ఆదివారం అపచారం చోటు చేసుకుంది. వివరాల్లోకి వెళ్తే... భీమేశ్వర ఆలయం పక్కన గెస్ట్ హౌస్ నెంబర్ 2 ను ఫారెస్ట్ డిపార్ట్మెంట్ కు సంబంధించిన అధికారులు తీసుకోవడం జరిగింది. వివిధ పనులకు కేటాయించిన మార్గిగానే వారికి కూడా రూమును కేటాయించారు. కానీ అందులో బహిరంగంగా మేకను బలి ఇచ్చి, మాంసం వండడానికి ప్రయత్నిస్తున్న సమయంలో



విషయం బయటకు పోక్కి వెలుగులోకి రావడంతో ఆలయ అధికారుల నిర్లక్ష్యం కొట్టొచ్చినట్లు కనబడింది. శ్రీ భీమేశ్వర స్వామి ఆలయానికి కాతవేటు దూరంలో శంకర మఠం పక్కన బహిరంగంగా మేక బలి చేస్తుంటే అధికారులు చోద్యం చూస్తున్నారని భక్తులు మండిపడ్డారు. పవిత్రంగా తయారు చేసే లడ్డు, పులిహోర తయారీ కేంద్రం పక్కనే, బహిరంగంగా మాంసం కోయడమేంటని భక్తులు

ఆగ్రహం వ్యక్తం చేశారు. దేవాలయ పరిసర ప్రాంతాల్లో జంతు బలి నిషేధమున్న, ఆ నిషేధాజ్ఞలని పట్టించుకోకుండా ఆలయ అధికారులు తుంగలో తొక్కుతున్నారని హిందూ సంఘాలు మండిపడుతున్నాయి. సంబంధిత అధికారులపై ఆలయ ఈవో వెంటనే చర్యలు తీసుకోవాలని హిందూ సంఘాలు డిమాండ్ చేస్తున్నాయి. ఈ విషయమై ఆలయ ప్రోటోకాల్ ఏకాక్ష అశోక్ కుమార్ ను వివరణ కోరగా తమకు విషయం తెలిసిన వెంటనే సిబ్బందితో హుటాహుటిన గెస్ట్ హౌస్ వద్దకు వెళ్లి వారిని ఖాళీ చేయించి పంపించడం జరిగిందని, ఇలాంటి సంఘటనలు జరగకుండా మున్ముందు పకడ్బందీ చర్యలు చేపడతామని తెలిపారు.